

اللہ تعالیٰ کی اور شیطان کی بادشاہت

اسلام و ولیم شو لوم آپ سب پر خصوصاً ہمارے معزز مہمانوں جناب بشپ آف لندن اور چیف رابائی لندن پہ اللہ تعالیٰ کی رحمتیں اور برکتیں ہوں۔

ہم سب انتہائی خوش ہیں کیونکہ ہمیں ایک خصوصی اور ممتاز محفل میں مل بیٹھنے کا ایک اچھا موقع میسر آیا ہے مختلف مذاہب اور قومیتوں کے انسانوں کا آپس میں گل مل جانا۔ ساتھ ساتھ رہنا اور ایک دوسرے کے جذبات و خیالات کا احترام کرنا ایک اچھی علامت ہے اس دعوت میں شرکت حقیقت میں ہماری ایک دوسرے سے محبت اور احترام کا اظہار اور اعتراف ہے ایسے محسوس ہوتا ہے کہ آسمانی دعوت پہ جب مختلف قوموں رنگوں اور مذاہب کے لوگ اکٹھے ہوں گے تو بالکل ایسی ہی مسرت اور خوشی کا سماں ہوگا ایک دوسرے کو سمجھنے اور احترام کرنے سے ہم زمین پر آسمانی یعنی اللہ تعالیٰ کی بادشاہت قائم کر سکتے ہیں سب سے پہلے انسان اور پیغمبر حضرت آدم علیہ السلام سے لے کر نبی آخر الزماں حضرت محمد صلی اللہ علیہ وسلم تک جتنے بھی نبی آئے ان سب کا یہی مشن رہا ہے کہ زمین پر اللہ تعالیٰ کی بادشاہت قائم کریں اور انسان کے اذی دشمن شیطان ملعون کی با

دشاہت کو نیست و نابود کر دیں ہم تو جنت کے مکین تھے ہمیں تو شیطان ملعون نے دھوکے اور چال بازی سے وہاں سے نکلوا کر زمین پہ پھینکوا دیا شیطان لعین بھی جنت سے باہر پھینک دیا گیا کیونکہ اس نے آدم کو اللہ تعالیٰ کا خلیفہ ماننے سے انکار کر دیا شیطان لعین کو توقع تھی کہ اللہ تعالیٰ کی خلافت کا تاج اسے ہی پہنایا جائے گا مگر جب خلافت کا تاج آدم کو عطا کیا گیا تو وہ آدم کا دشمن ہو گیا اس نے خداوند تعالیٰ سے کہا میں نبی آدم کو تباہ و برباد کر دوں گا اور انہیں آسمانی بادشاہت کبھی نہ قائم کرنے دوں گا میں انہیں دھوکے بازی سے اپنا بنا لوں گا اللہ عز و جل نے ارشاد فرمایا چلے جاؤ جو کچھ بھی تم سے بن پڑتی ہے کر کے دکھ لو میں اپنے برگزیدہ بندوں (انبیاء اور اولیاء) کو بنی آدم کی طرف بھیجوں گا جو زمین پر میری بادشاہت قائم کریں گے روز ازل سے ہی آدم اور شیطان میں جنگ جاری ہے جب بھی شیطان بد کردار لوگوں کے ذریعہ اپنی حکومت قائم کرتا رہا ہے اللہ تعالیٰ انبیاء کو بھیج کر اُس کی بادشاہت ختم کرتے رہے ہیں۔

مجھے انتہائی دکھ سے یہ کہنا پڑتا ہے کہ آج کل شیطان نے بہت مستحکم بادشاہت قائم کر رکھی ہے اور کوئی بھی اسے تباہ نہیں کر رہا یہ اس لئے کہ

شیطان کو بنی آدم کی اکثریت کی تائید حاصل ہے اور صرف گنتی کے چند ایک انسان ہی شیطان کی بادشاہت کو ختم کرنے کی کوشش کر رہے ہیں مگر بد قسمتی سے وہ بہت کمزور ہیں آج کی محفل جس میں مختلف مذاہب رنگوں نسلوں کے لوگ باہم دوستی محبت اور احترام کی فضا میں ایک ساتھ مل بیٹھے ہیں خدائی بادشاہت کی ایک مثال پیش کر رہی ہیں۔ اگرچہ یہ ایک چھوٹی سی خدائی بادشاہت ہے مگر مجھے یقین ہے کہ آہستہ آہستہ یہ بڑھتے ہوئے مستحکم اور عظیم بادشاہت بن جائے گی اور شیطان ملعون کی بادشاہت تباہ و برباد ہو جائے گی اس مجلس کی وجہ سے میرا دل پر امید ہے کہ مالک ارض و سما اپنے گنتی کے چند بندوں کو اتنی طاقت بخش دیں گے کہ وہ برائیوں شیطان کے حامی انسانوں شیطان اور اس کی بادشاہت کو تباہ و برباد کر دیں گے۔

میں یہ اکثر سنتا ہوں کہ عورتیں زیادہ حقوق مانگ رہی ہیں مگر میں پوچھتا ہوں کیسے حقوق اسلام میں اللہ تعالیٰ نے عورتوں کو مردوں کے برابر حقوق عطا فرمائیں ہیں اس کے علاوہ مرد اللہ تعالیٰ کے بندے یعنی ملازم ہونے کو ساتھ ساتھ عورتوں کے بھی ملازم ہیں ایسی صورت

میں عورتوں کو اور کیا چاہیے۔

یہ جو کچھ میں نے آج کہا ہے ایک لیکچر نہیں بلکہ مختلف مذاہب رنگوں اور نسلوں کے بہن بھائیوں کے ساتھ ایک عام سی گفتگو ہے جس کا مقصد یہ ہے کہ ہم ایک ساتھ مل کر ہاتھوں میں ہاتھ ڈال کر آسمانی مدد کے ساتھ شیطان کی بادشاہت کو تباہ کر سکتے ہیں۔ ہماری اللہ تعالیٰ سے استدعا ہے کہ وہ ہماری غلطیوں کو معاف فرمائے اور ہم پر رحمت کی بارش فرمائے۔ آمین۔

نوٹ: مندرجہ بالا گوہر پارے شیخ صاحب قبلہ نے ۱۹۹۴ء میں عیسائیوں بشپ آف لندن یہودیوں لندن کے چیف ربائی اور مسلمانوں کے ایک مخلوط اجتماع سے ارشاد فرمائے۔

ہو جائے گا۔

اللہ تعالیٰ سے میری یہ مخلصانہ دعا ہے کہ وہ اہل دیانتدار اور طاقتور لوگوں کو اس عمارت کی دیکھ بھال کیلئے مقرر فرمادے اور دوسری عمارتوں کیلئے بھی جو کھنڈرات بن رہی ہیں اور جنہیں ہم مستقبل میں خرید کر اور مرمت کروا کر اللہ تعالیٰ کی عبادت کیلئے تیار کریں گے انشاء اللہ عنقریب ایک اور عمارت اس مقصد کیلئے خریدی جائیگی اور مرمت کروائی جائے گی خدا ہمیں ہمت بخشے۔ آمین۔ الفاتحہ

قرآن پاک کی تلاوت کی برکات سے متعلق ارشاد شیخنا و مرشدنا حضرت محمدناظم الحقانی مدظلہ العالی اگر تمہیں کسی قابل معافی وجہ سے سارے قرآن پاک کی تلاوت کرنے سے قاصر ہو اور اسکی برکات سے محرومی محسوس کرتے ہو تو سورۃ فاتحہ اور سورۃ بقرہ کی ابتدائی آیات پڑھو اور اسکے بعد اسی سورۃ کی آخری آیات (آمنہ الرسول) تلاوت کرنے کے بعد سورۃ اخلاص سورۃ فلق اور سورۃ الناس تلاوت کرو تو تمہیں سارے قرآن کریم کی تلاوت کے برابر برکات نصیب ہوں گی۔